

RIZOLUZZJONI DWAR TRASFERIMENT TA' PROPRJETA'

IS- SEGRETARJU PARLAMENTARI GHALL-IPPJANAR U SIMPLIFIKAZZJONI AMMINISTRATTIVA tippromovi illi l-Kamra tapprova din ir-Rizoluzzjoni:

Illi fl-2014 giet maħluqa *The International Institute for Justice and the Rule of Law Foundation* bhala fondazzjoni bla-profit li tippromwovi t-tagħlim internazzjonali fejn it-tmax –il pajjiż fundatur tal-istess intrabtu li jagħtu support ta' natura finanzjarja, kif ukoll ta' natura materjali fejn il-Gvern tar-Repubblika ta' Malta intrabat bhala Gvern ta' pajjiż fundatur li jipprovdi lok minn fejn l-fondazzjoni tista' topera u taqdi l-funzjonijiet tagħha;

U billi l-Gvern tar-Repubblika ta' Malta bi hsiebu jagħti b'titolu ta' kera lill-*International Institute for Justice and the Rule of Law Foundation* proprjeta' fil-Birgu, kif inhi deskritta ahjar fl-abbozz ta' ftehim imqiegħed fuq il-Mejda tal-Kamra, għaż-żmien ta' hmistax (15) –il sena, liema terminu jiġi mgedded għal żewġ termini oħra ta' hmistax (15) –il sena kull wieħed taħt il-kondizzjonijiet li jinsabu fl-istess abbozz;

U billi huwa maħsub fil-paragrafu (d) tas-sub-artikolu (1) tal-artikolu 3 tal-Kapitolu 268 Att dwar it-Trasferiment ta' Artijiet tal-Gvern, li art li tkun proprjeta' tal-Gvern jew amministrata minnu tista' tiġi trasferita skond Rizoluzzjoni speċjali tal-Kamra tad-Deputati li tkun fis-seħħ fil-waqt tat-trasferiment;

U billi huwa xieraq li t-trasferiment fuq imsemmi isir skont Rizoluzzjoni speċjali tal-Kamra tad-Deputati;

Għalhekk huwa b'dan rizzolut li l-propjeta' fil-Birgu kif deskritta ahjar fl-abbozz tal-ftehim li jinsab imqiegħed fuq il-Mejda tal-Kamra tiġi mogħtija b'titolu ta' kera lill-*International Institute for Justice and the Rule of Law Foundation*, għaż-żmien, għall-iskop u skond il-pattijiet u kundizzjonijiet imsemmija fl-istess abbozz.

IS- SEGRETARJU PARLAMENTARI GHALL-IPPJANAR U SIMPLIFIKAZZJONI AMMINISTRATTIVA

